

Год V.

Вільня 11 Лістапада (Ноябра) 1910 г.

№ 46.

Наша Ніва

ПЕРШАЯ БЕЛАРУСКАЯ ГАЗЭТА З РЫСУНКАМИ

Выходзіць што тыдзень рускім і лацінскім літэрамі.

Адрэс рэдакцыі і адміністрацыі: Вільня, Віленская вуліца, д. № 20.

Цэна з перасылкай і дастаўкай да хаты: на 1 г.—2 р. 50 к., на 6 мес.—1 р. 25 к., на 3 м.—65 к., на 1 мес.—25 к. За границай: на 1 г.—4 р., на 6 мес.—2 р., 3 мес.—1 р. Перемена адрэсу—20 кап.

Хто не здале адзін плаціць за „Нашу Ніву“, хай знайдзе ешчэ колькі людзей і выпішэ газэту хаўрусаам.

Хто спагадае сіправе адраджэння нашага народу, нехай падтрымае нашу працу і падпішыца на „Нашу Ніву“.



Лев Мікалаевіч Толстой.

Памёр 7 лістапада (ноябра) а 6 гадз. 5 мінут раніцы
на ст. Астапово.

83 гады жыў, і больш як поўсталецьце працаваў на карысць усяго чалавецтва. Л. Н. Толстой углядаўся у душу, у долю рускаго-мужыка, і у тым жыцці мужыцкім ён знайходзіў усё багацтво думак сучасных. Словам простым аразумелым развязываў найбольшіе загадкі жыцьца. Яго слово—это быў звон-набат—і голас гэты разходзіўся па ўсяму сьвету. Німа хіба на съвеці газэты каторая-бы не пісала аб гэтым вялікім вучыцелю, сеўцу згоды і любві паміж людзьмі. Ён заваёўывала ворагоў сваім нештодзеннным, съмелым, ісправедлівым выступленнем. Калі дзе здзекаваліся,

кры́удзілі чэлавека, там ў абароне скры́уджэных заўсёды ставаў дзед з Яснай Паляны. І гавары́ш горда, съмела. Што можна было казаць Толстому, таго ня можна іншым. Ён умеў змусіць усіх шанаваць сябе і сваю асобу зрабіць нетыкальной. Каб з ім памерацца трэба было быць веліканам мыслі і духа, трэба мець грудзі каторые не задрыжаць страхам і мець дух свабодны се-род нявольных!

Толстога зналі ўсе, увесі съвет чытаў яго апаведаньня, яго вялікіе мыслі. Такіе мыслі і слова, што новыя дарогі паказываюць, і долай народоў кіруюць. Німа у Рәсей яму роўнага па заслугах і німа пісьменніка каб яго столькі кніжок было выдано. Імя графа-музыка Толстога грымела па усяму съвету. Стыдаўся, што ён граф—і нямог у гэтай парожній грамадзе жыць. Съве-там яго была Ясная Паляна, таварышамі яго былі мужыкі-хлебаробы. Разам з імі на поле выходзіў, памагаў ім ак добры сусед, будуючы ўласнымі рукамі хаты, коміны і печы. Казаў што щас-це у счасті грамады—трэба любіць бліжняго і памагаць. Так ра-біў мудрэц і граф радавіты і на гэто весь съвет спаглядаў. Тол-стой закладаў школы учыў дзяцей і як сам кажэ: „ад дзіцяці і мужыка сам вучыўся“. Аб мужыку кажэ: «што ён мае добрую і справедлівую душу, і трэба атклікнуцца калі ён завець!» Душой, сэрцем і мыслей зжываецца з долей мужыка.

Толстой быў сумленьнем цэлага съвету. Калі сільные здзе-каваліся над слабымі усе чэкалі голасу Толстога, і не обмылялі-ся, ён казаў і голас яго грымеў па ўсім съвеце, як голас праро-ка. Лягчэй было жыць, нават у самые трудныя мінuty, калі мы ведалі, што живе друг людзкі, мудрэц ясно-польскі. Бо ён заў-сёды думаў за мільёны людзей—нават у астатнюю мінуту, калі ужо канану, Толстой звертаецца да тых, што окружалі яго з тым; „што ён адзін, а там мільёны людзей.“—Уміраючы думае не аб сабе, а аб грамадах людзкіх.

Ніколі не хацелося верыць, што яму 82 гады—бо ў думках сваіх ён быў бодрым і маладым, ён наймалодшым быў блізкім.—Прыгледзіцеся, што дзеецца, як съмертэльная хвароба прыкула Толстого да ложка, с катораго не суджено было яму устаць. У Бэрліне, Лондоне, Пецербурзе, Варшаві, Вільні і т. д. ходзяць людзі спатыкаюць адзін аднаго пытаюць; а што? як Толстой? Тэ-леграмы, што колькі гадзін приходзяць з места, дзе ляжыць хво-ры, газэты, аб яго здароўі рвуць з рук. Разам падае звестка: „Толстого не стало—памёр і чэлавека німа.—Стайш як прыбіты і ня верыш. І ня хочацца верыць што голас Толстога не адзавецца ужо, што горда і съмела не аддасцца па усей зямлі!“



Дэп. Годнэв (акцябрыйст, ад гор. Казані) кажэ аб аздараўленьні Пецербурга, што провінція—сёлы і гарады—жыве ў ешчэ больш нездаровых варуниках. У Пецербурзе памірае па 100 тысяч душ жыцелёў 185 чэлавек, у Орэнбурскай губ. 1225 чэл., у Чэрніговской—958 ч., у Самарской—942 ч.

* * *

Заседанье 37. Партия народной свободы просить зрабіць запрос аб гісторыях у Одескім університетэ (глядзі № 51 „Н. Н.“). Дума прыняла запрос.

Лев Толстой у памяці мужыкоу беларусу.

Як ведама ўвесь культурны съвет падаў на калені перэд ма-
гілай вялікага вучыцеля зямлі Расейской, перэд барцом за праў-
ду і шчасьце на зямлі, якім быў Лев Толстой.

Многа для каго яго навука сталася зоркай праводнай у
жыцьці. Усе культурные людзі, хто чым і як можэ, умацоўваюць
яго памяць у народзе. А як атклікнуліся на съмерць Толстого
мужыкі, гэты цёмны і забіты, але вялікі і магучы съвет? Як спат-
каў гэты съвет съмерць таго, хто аб ім гаварыў усё жыцьцё, хто
яму аддаваў усе свае сілы і аб ім думаў перэд самай съмерцю,
кажучы да ўсіх тых, хто быў пры ім: „Вы ўсё каля мяне, а таго
ня помніце, што там—мільёны“.. Да ці знаў же мужык глухой
вёскі што-нібудзь аб ім? О, гэта запытанье лішняе! Хоць не чы-
таючы яго твороў, нават ні бачучы іх, але нейкім пачуцьцем, па
цёмных чутках, усюды—у самых глухіх куткох аграмаднай Расеі
—імя Толстога вядома і выгаварываецца з вялікай пашанай. З га-
зэт мы чулі, што мужыкі нясьлі яго дамавіну і вянок свой убогі
паперадзі ўсіх; нават іншыя з далёк прыежджалі на яго магілу.
пасылалі з вёсак спагадлівые тэлеграмы. Але большая частка мужыкоў
ня ведае ешчэ, што памёр той, аб кім не раз дзівы даводзі-
лося чуць. Ім газэта нічога ні скажэ: для іх Толстой так як-бы
не радзіўся, не ўміраў і не памёр. Яны—гэтые цёмныя мільёны—
пазналі яго с казак і, колькі маглі абезсъмерці яго Чуткая ду-
ша мужыка сплела с казак квяцісты, дзіўны, незвядоучы вянок
на галаву вялікага ваякі за праўду. Усё жыцьцё „добраю Толсто-
гу“ адбіваецца ў гэтым вянку, як у лютры, хаця ў розных мей-
сдах ён розны..

Я хачу падаяліцца адным такім малюнкам Толстога, які зла-
жылі мужыкі беларусы майго павету (Слуцкаго). Гэта—съветлы,
ясны памятнік, і вос як змалевала яго думка нашага селяніна.

„Было гэта так. Калі распусцілі першую Гас. Думу і са-
брали другую, колькі дэпутатоў, выбранных у другую Думу, паеха-
лі к Толстому у госьці. Ён іх прыняў шчыра, пасадзіў за стол і
пачаў частаваць. Яды было ўселякай многа і ўсе пілі і елі, ве-
селяліся. Раптам Толстой устаў з-за стала і пайшоў і прынёс дэзве-

міскі: адну—с перцам, другую—з макам, ды сказаў, каб новыя дэпутаты пакаштавалі таго і другога. Дэпутаты папробавалі маку, а пасля і перцу. Ад перцу у ўсіх пацяклі сълёзы і ўсе пачалі пlevацца. Гледзючы на гэта, Толстой весела разсьмеяўся і сказаў: „Вось, бачыце, як горка і праціўна. А мак смачны, нябось? — Так і жыцьцё мужыкоў—горкае, як перэц, а вашэ і другіх паноў—салодкае, як мак... Дык трэба, мае паночки, як засядзеце у Думе, старацца за мужыкоў, каб іх жыцьцё зраўняць з макам“.

„Дэпутаты маўчалі і думалі... Потым паехалі у Думу і пачалі барапіць мужыкоў. Яны так барапілі іх, так барапілі, што Думу распушыцілі“...

Так рассказываюць сабе нашы мужыкі аб Толстым, а побоч гэтай казкі легенды ідуць многіе другіе. Ціж гэто не найдаражэйшы памятнік—вянок на магілу вялікага ваякі за праўду? Ці не перэжыве ён другіх памятнікоў—с каменя і гліны? Не, што творыць народ, за гэта німа мацнейшаго!

Так беларускіе мужыкі абезсъмерці памяць вялікага расейскага пісьменніка.

Цішка Гартын.

Сэрца спытай...

Прыгледзіся днём яснаму сонцу
І месяцу начнай парой;
У шум цёмнай услухайся пушчы
І ў шумы паводкі вясной;

Кінь вокам на мур пабеляны,
На стрэхі з саломы зірні;
Зайдзі на магілкі с крыжамі
І насып забыты крані;

Пакратай мінуўшчыны попел,
Што ў казках ня кінула жыць;
Сягоняшні дзень паймі добра,
Што ў сълед нашай долі бяжыць...

І ўсюды—ад краю да краю,
Дзе зъвернецца думка твая,—
Аб роднай старонцы пытайся
Ты неба, зямлі і жыцьця,—

А сэрцэ—калі ня звёў сэрца—
Аткажэ за ўсіх не ў нарай:
У нас ёсць паны і іх слугі,
А людзі...што-ж?..Сэрца спытай...

Янка Купала.

Пецербург.

Доктарская помач у Гродзенскай губарні.

Ведама, што ў Расейскім гасударстві на кожную тысячу раздзіўшыхся дзяцей памірае ў першым гаду жыцьця 273, а тымчасам у Францыі—толькі 166, у Норвэгіі—104, у Ірландіі (што пад